

اقبال کی اسلامی اور عربی تشبیہات

اقبال ایک شاعر کی حیثیت سے دوسرے شاعروں سے مختلف مسلک رکھتے ہیں۔ وہ قدما کے بے شمار عشقیہ اور مدحیہ مضامین اور استعارات و تشبیہات کو یہ کہہ کر رد کر دیتے ہیں کہ عجب آہنچہ درگفتار فخرتست آں ننگِ سن است۔ ان کے کلام میں کئی واضح اشارے موجود ہیں۔ جو ان کے مسلک شاعری کی نشان دہی کرتے ہیں۔ اوروں کا ہے پیام اور میرا پیام اور ہے عشق کے درد مند کا طرزِ کلام اور ہے

مری نوائے پریشاں کو شاعری نہ سمجھ کہ میں ہوں محرمِ رازِ درونِ میخانہ

نغمہ کجا دمن کجا سازِ سخن بہانہ ایت سوئے قطاری کشمِ ناقہ بے زمام را

نہ زباں کوئی غزل کی نہ زباں سے آشنائیں کوئی دلکش ادا ہو عجیبی ہو یا کہ تازی وہ بارگاہِ ایزدی میں دعا کرتے ہیں کہ :

پھر وادیِ فاران کے ہر درے کو چکا دے

پھر شوقِ تماشا دے، پھر ذوقِ تقاضا دے

بھٹکے ہوئے آہو کو پھر سوتے حرم لے چل

اس شہر کے خوگر کو پھر وسعتِ صحرا دے

اس دور کی ظلمت میں ہر قلب پریشاں کو

اور وہ اپنی زندگی کا مقصد ہی یہ سمجھتے ہیں کہ :

بمصطفیٰ برساں خویش را کہ دیں ہمہ اوست

اگر بہ او نہ رسیدی تمام بو لہبی است

اقبال کی شاعری کا تار و پود اسلام ہے۔ اقبال کی شاعری کا محور اسلام ہے ان کی شاعری کا مقصد اور شاعرانہ مساعی جمیلہ کی منزل اسلام ہے اور ان کی پرواز تخیل معراج اسلام ہے اس لیے ان کے استعارات و تشبیہات بھی اسی رنگ سے رنگین ہیں۔ حَبِغَةُ اللَّهِ وَ مَنَ أَحَقُّ مِنَ اللَّهِ حَبِغَةً ۝ (یہ اللہ کا دیا ہوا رنگ ہے اور کون ہے اللہ سے بہتر رنگ میں)

ہم اقبال کی عربی اور اسلامی تشبیہات کو مندرجہ ذیل عنوانات کے تحت پیش کرتے ہیں:

۱۔ قرآن۔ سیپارہ، سورتیں، قرآنی آیات وغیرہ کی تشبیہات۔

ب۔ نماز، اذان، مؤذن، وضو، کلمہ، قیام، رکوع، سجود، زکوٰۃ وغیرہ کی تشبیہات۔

ج۔ انبیاء، ائمہ دین، اور بزرگان دین کی تشبیہات۔

د۔ اسلامی دیار اور امصار کی تشبیہات۔

س۔ اسلام کے مخصوص عقاید و شعائر مثلاً فرشتے، حور و جنت وغیرہ اور مساجد، کعبہ،

بلال وغیرہ کی تشبیہات۔

۱۔ قرآن، پارہ، سورت، آیات وغیرہ

اقبال مردِ مومن کو قرآن سے تشبیہ دیتے ہیں اور قدما نے محبوب کے چہرے کو قرآن سے

تشبیہ دی ہے۔ یہ قدیم شاعری کا رنگ تھا جسے اقبال نے یکسر بدل دیا اور مردِ مومن کو

قرآن سے تشبیہ دے کر قدما کی تشبیہات کا نقش باطل کر دیا۔ یہ تشبیہ زبانِ حال سے بکا

پکار کر کہہ رہی ہے کہ جَاءَ الْحَقُّ وَ ذَهَبَ الْبَاطِلُ ۚ إِنَّ الْبَاطِلَ كَانَ ذَهُوْقًا ۝

قرآن

یہ راز کسی کو نہیں معلوم کہ مومن

قاری نظر آتا ہے حقیقت میں ہے قرآن (غریب کلیم)

قرآن پاک کی سورۃ النہل، سورۃ النور، سورۃ التہٰن، سورۃ الفاتحہ، سورۃ الفلق، سورۃ الاخلاص

کاشیہاً ذکر کیا ہے۔

سورۃ رحمن

فطرت کا سرور انبی اس کے شب و روز آہنگ میں کتنا صفت سورۃ رحمن (مربعم)

سورۃ نور

اے نشان رکوع سورۃ نور قابلِ ذلک الکتب ہے تو
طسبہ طلمت شب سورۃ والنور سے توڑا

اندھیرے میں اڑا یا تاج زر شمع شبستان کا (پام صبح)

الم

موجِ غم پر رقص کرتا ہے حجابِ زندگی ہے الم کا سورہ بھی جزو کتابِ زندگی (فلسفہ غم)
ہمارا خیال ہے کہ اس تشبیہ میں علامہ صاحب ایک بات بھول گئے ہیں۔ "الم"
سورۃ کا نام نہیں۔ بلکہ ایک پارے کا نام ہے۔ اگر اقبال اس شعر میں "سورہ" کی
 بجائے "پارہ" کا لفظ لاتے تو شعر بھی موزوں رہتا اور تشبیہ بھی درست ہوتی۔ رام
 آغم نے بانگِ درا کے کئی ایڈیشن دیکھے ہیں۔ پہلا اور دوسرا ایڈیشن دستیاب نہیں
 ہو سکا۔ باقی سب جلدوں میں الم کے ساتھ سورہ کا لفظ لکھا ہے۔ شاید اقبال
 نے "پارہ" ہی لکھا ہو اور سہو کا تب ہو گیا ہو۔ واللہ اعلم بالصواب۔

سورۃ والشمس

گل و گلزار ترے خلد کی تصویریں ہیں یہ سبھی سورۃ والشمس کی تفسیریں ہیں

(انسان اور پدمِ قدمت)

سورۃ اخلاص

میں نے اے میر سپہ تیری سپہ دیکھی ہے قُلْ هُوَ اللَّهُ کی شمشیر سے خالی ہیں نیا (مربعم)
شعرا کے قدیم نے بھی اپنی غزلیات، قطعات یا قصائد میں موقع اور محل کے مناسب قرآنی
 آیات بلکہ بعض الفاظ و مرکبات سے تلمیحات، تشبیہات اور استعارات پیدا کیے ہیں چند
 مثالیں ملاحظہ فرمائیے:

ذوق	ہوا حمد خدا میں دل جو مصروفِ رقم میرا
ولی	الف الحمد کا سا بن گیا گویا قلم میرا (تشبیہ قلم کی الف الحمد سے)
ورد	رات کو اُفل اگر تیری گلی میں اے حبیب زیور لب ذکرِ سبحان الذی اسریٰ کمرؤں (استعارہ)
شوق	رکھ نفخت فیہ سینہ دُوحیٰ کو یاد جب تنگ اے دردِ دم میں دم بہے (رتلیج)
سودا	صبح کو طائرانِ خوش الحان پڑھتے ہیں کل من علیہا فان (استعارہ)
	اللہ نشیخ ہوا عالم میں تیرا عشق اے سودا

نہ پنہاں ہو سکے دریا سے دل میں ماہ کی صورت (رتلیج اور دوسرا مع تشبیہ)
اقبال بھی قرآنی آیات، الفاظ و مرکبات کی تفصیل کر کے تلیحات، تشبیہات اور
استعارات کی تخلیق کرتے ہیں۔ ہم صرف تشبیہات و استعارات پر مشتمل اشعار کی
مثالیں دیں گے :

کلمہ توحید

لَا إِلَهَ إِلَّا اللَّهُ کے معانی و مطالب کی تشریح و توضیح سے اقبال کا کلام اس طرح مزین
ہے جس طرح آسمان چاند اور ستاروں سے۔ اس کلمہ توحید کو اتنے مختلف پیرایوں میں اور
اس خوبی سے بیان کیا ہے کہ اس کی تکرار محسوس ہی نہیں ہوتی۔ کبھی خودی کے ذکر میں اور
کبھی بخودی کے بیان میں۔ کبھی ملاً اور خطیب کو طنزاً لا الہ کا وارث کہا گیا ہے اور
کبھی انھیں لغت ہائے حجازی کا ”قارون“ کہہ کر اپنے تئیں انکسار سے کہا ہے کہ بجز دوحیٰ
لا الہ اس قلندر کے پاس کچھ بھی نہیں۔ کبھی صوفی کو اس کے معانی سمجھاتے ہیں اور کبھی
مفتی و ملا کو۔ کبھی نفی اور اثبات کے اجتماعِ ضدین کے عنوان سے بحث کی ہے۔ لیکن کبھی
سیاستِ مدن کے مسائل سمجھاتے ہوئے اور پچھیدہ معاملات کو سلجھاتے ہوئے فرمایا ہے
کہ لا اگر اے بیگانہ، تو یہی سب سے بڑا علم معانی کی رو سے

اس کی تشریح کی ہے اور کبھی علم بیان کی رو سے بمتدرجہ ذیل تشبیہات و استعارات دیکھیے :

خودی کا ستہ نہاں لا الہ الا اللہ

خودی ہے تیغ ، فساں لا الہ الا اللہ (ضرب کلیم)

اگر خودی کو تیغ خیال کریں۔ تو یہ تیغ لا الہ الا اللہ کی سان پر ہی تیز کی جاسکتی ہے :

ہنہا در زندگی میں ابتدا کا انتہا لا

پیام موت ہے جب کا ہوا لا سے بیگانہ (ضرب کلیم)

مسلمان بالعموم لا اور لا کی حقیقت سے بے خبر ہیں۔ لبوں پر کلمہ توحید جاری ہوتا

ہے مگر دل اس کے معافی سے لذت آشنا نہیں۔ اور اسی وجہ سے اعمال و افعال میں

بے شمار لغزشیں سرزد ہوتی رہتی ہیں۔ مغربی تعلیم اور تہذیب دورِ حاضر میں لا کا سبق ،

(یعنی کوئی معبود نہیں ہے) تو سکھا رہی ہے۔ لیکن لا (یعنی سوائے اللہ کے) کا درس فراوان

ہوتا جا رہا ہے :

لبالب شیشہ تہذیبِ حاضر ہے مئے لا سے

مگر ساقی کے ہاتھوں میں نہیں پیما نہ لا (بال حیرل)

تہذیبِ حاضر ایک ایسی صراحی یا مینا سے مشابہ ہے جس میں لا کی شراب لبالب بھری ہوئی

ہے مگر ساقی (رہنمایان مذہب و دین) کے ہاتھوں میں لا کا پیما نہ نہیں :

نہ تخم لا الہ تیری زمینِ شور سے پھوٹا

زمانے بھر میں رسوا ہے تری فطرت کی نازاں (باگد دا)

لا الہ کو ایک بیج سے اور قلبِ سلم کو زمینِ شور سے تشبیہ دی گئی ہے۔ زمینِ شور

میں کچھ بھی پیدا نہیں ہوتا۔ وہاں لا الہ کا تخم اکارت جا رہا ہے :

نفی ہستی اک کرشمہ ہے دلِ آگاہ کا

لا کے دریا میں نہاں موتی ہے لا الہ کا (سواہی مام ترقہ)

لا اور لا کے ایک معنی تو یہ ہیں کہ لا معبود الا اللہ۔ مگر صوفی کا دلِ آگاہ ایک قدم

اور آگے بڑھا رہا ہے۔ اور یہاں ہے لا معبود الا اللہ۔ یعنی اس عالمِ شہود کی کثرت میں

صرف ایک وحدت ہے اور وہی واجب الوجود اور قائم بالذات ہے۔ باقی سب اُسی کے عوارض یا مظاہر ہیں۔ صوفی نفی ہستی کا قائل ہے۔ وہ کلا کے دریا میں اِلا اللہ کے موتی کو نہاں ہونے کے باوجود دیکھتا ہے۔ اور نفی ہستی کو کوئی چیز نہیں سمجھتا :

مٹا دیا مرے ساقی نے عالم من و تو

(بال جبریل)

پلا کے مجھ کو سے کلا اِلا اللہ اِلا اللہ

کلا اللہ اِلا اللہ کی حقیقت سے آگاہی ہو جائے تو انسان پر ایک خود فراموشی کا عالم طاری ہو جاتا ہے جیسے وہ شراب کے نشہ میں مخمور ہو۔ اس شراب کی یہ تاثیر ہے کہ اس کی نگاہ ”مایۃ آشوب امتیاز“ نہیں رہتی۔ یہاں بھی کلمہ توحید کو شراب سے تشبید دی ہے۔ کلمہ توحید من و تو کا امتیاز مٹا دیتا ہے :

قلندر جز دو حرف کلا اِلا اللہ کچھ بھی نہیں رکھتا

(بال جبریل)

نقیبہ شہر قاروں ہے لغت ہائے حجازی کا

ہمارے علماء عصر حاضر کو بالعموم یہ زعم ہے کہ عربی زبان پر جس قدر انھیں عبور ہے مسلمانوں کے کسی طبقہ میں نہیں۔ اور انگریزی پڑھے ہوئے لوگوں کو تو بالخصوص عربی سے بے برہ سمجھتے ہیں۔ حالانکہ ان کا یہ خیال بالکل باطل ہے، کوئی بھی علم ہو کسی خاص طبقے کے لیے مخصوص نہیں۔ ہر شخص عربی و فارسی یا مغربی علوم میں کیاتے روزگار ہو سکتا ہے بشرطیکہ محنت سے کام لے۔ اقبال کے کلام کی ہمہ گیری دیکھ کر ملا قسم کے لوگ ان کے حاسد ہو گئے اور پروپیگنڈا کرنے لگے کہ اقبال کو عربی زبان سے یا اسلام سے کیا واقفیت ہو سکتی ہے ؟ یہ شعر اسی قسم کے فقیہانِ شر پر طنز ہے اور قاروں کی تشبیہ بھی طنز آدی گئی ہے۔ اس شعر سے کنایۃ یہ بھی مراد ہے کہ لغت ہائے حجازی کا قاروں بننے سے یہ کیسں بہتر ہے کہ کلا اِلا اللہ کے دو حرفوں کی تمام معنوی خوبیاں ازبر ہوں :

اگرچہ بُت ہیں زمانے کی آستینوں میں

مجھے ہے حکم اذان ، کلا اِلا اللہ اِلا اللہ

بُت استعارہ ہے ہر قسم کی غلط فہمی اور غلط فہمی کا فرد مرز بود و باش ہے۔

هُوَ اللَّهُ أَحَدٌ

کس کی ہیئت سے صنم سے ہوئے رہتے تھے
منہ کے بل گر کے ہو اللہ احد کہتے تھے
(شکوہ)
بُتوں کا سب سے رہنا۔ منہ کے بل گرنا اور ہو اللہ احد کہنا استعارہ تبعیہ ہے۔

لَنْ تَرَانِي

دید سے تسکین پاتا ہے دلی مجبور بھی
لن تو انی کہہ رہے ہیں یا وہاں کے طور بھی
(خفگیانِ فکر سے استفادہ)

كَأَنَّهُ خَفَّ

مثل کلیم ہو اگر معرکہ آنا کوئی اب بھی درختِ طود سے آتی ہے یا گلابِ لاغھن (بالجہل)
اقبال کے کلام میں قرآنی تعلیمات بہت ہیں مثلاً:
مَا رَاغِبٌ، رَفَعْنَا لَكَ ذِكْرَكَ، صَاعَرَفْنَا، كَايَغْلِفُ الْيَنْعَادُ، كَيْسَ لِلْإِنْسَانِ
إِذَا مَا سَأَى، إِنَّ الْمُلُوكَ، وَعَدَّ اللَّهُ حَقًّا، لَا تَدْعُ مَعَ اللَّهِ إِلَهًا آخَرَ،
فَدَكَّنْتُمْ بِهِ تَنْتَعِجِلُونَ، يَنْشِلُونَ، وَغَيْرُهُ وَغَيْرُهُ۔

(ب) اذان، مؤذن، نماز

اب نماز کی مختلف حالتوں اور اذان، مؤذن، وضو وغیرہ اصطلاحات پر مبنی تشبیہات ملاحظہ فرمائیے:

اذان

جاگے کوئل کی اذان سے طائرانِ فہم سن

(نمود صبح)

ہے ترنم ریز قانونِ سحر کا تار تار

کوئل کو مؤذن سے تشبیہ دی ہے۔ صبح کا استعارہ ایک ایسے باجے سے کیا ہے جن کا ہر
تار ترنم ریز ہے۔

مؤذن

۱۔ پچھلے پہر کی کوئل (نمود صبح) © rasailojaraid.com وہ میری ہمنوا ہو (ایک دفعہ)

۲۔ پکارا اس طرح دیوارِ گلشن پر کھڑے ہو کر
چٹک اور غنچہ گل، تو موڈن ہے گلستاں کا
اس شعر میں غنچہ گل، کو گلستاں کا موڈن کہا ہے۔ اور پہلے شعر میں کوئل کو صبح کا موڈن۔
دونوں صورتوں میں موڈن مشابہ ہے۔

وضو

۱۔ پھولوں کو آتے جس دم شبنم وضو کرانے رونا مرا وضو ہو، نالہ مری دعا ہو (ایک لہجہ)
پھولوں پر شبنم کا گرنا ایک فطری عمل ہے۔ مگر اقبال اسے یوں سمجھ رہے ہیں کہ شبنم پھولوں کو وضو
کرا رہی ہے تاکہ صبح کی نماز ادا کر سکیں۔ پھر دوسرے مصرع میں رونے کو وضو سے اور نالہ کو دعا
سے تشبیہ دی ہے۔

۲۔ نغمے کیا دیدہ گریاں وطن کی نوہ خوانی سے

عبادت چشم شاعر کی ہے ہر دم با وضو رہنا (تعمیر)

نماز

۱۔ گرنا ترے حضور میں اس کی نماز ہے
نغمے سے دل میں لذتِ سوز و گداز ہے (شیخ پرواز)
۲۔ مثال پر توئے طوفِ جام کرتے ہیں
یہی نماز ادا صبح و شام کرتے ہیں؟ (غنیات)
درختوں کے متعلق لکھتے ہیں:

۳۔ نمازِ شام کی خاطر یہ اہلِ دل میں کھڑے
مری نگاہ میں انسان با بھل ہیں کھڑے (مناجید)

قیام و سجود

۱۔ یہ مصرع لکھو دیا کس شوخ نے محرابِ مسجد پر
یہ ناداں گر گئے سجدوں میں جب وقتِ قیام آیا

”قیام کا وقت“ اور ”سجدوں میں گرنا“ بڑا بلیغ استعارہ ہے۔ قیام سے مراد مسلمانوں
کا سیاسی، سماجی اور اقتصادی طور پر مضبوط ہو کر دوسری اقوام اور دوسرے مذاہب کا مقابلہ
کرنا ہے اور ایسے زمانے میں جبکہ مسلمانوں کو اپنی سیاسی، معاشرتی اور معاشی حالت کے لیے
کوشش کرنا چاہیے، ان کے دل میں اوجھل پن ہے اور وہ اپنے آپ کو عاجز سمجھ رہے ہیں کہ اللہ بڑا کارساز

ہے۔ وہ ہمارے سب کام بنادے گا۔ حالانکہ خدا کا فرمان محنت اور سعی کرنا ہے۔ لَئِذَا فَنَاسَ الْآلَمَاسَعَىٰ۔ اور یہ نادان (مسلمان) گویا قیام کے وقت سجدوں میں گر گئے ہیں۔

۲۔ تو سمجھا نہیں اسے زاید نادان اس کو

رُشکِ صد سجدہ ہے اک لغزشِ مستانِ دل
(دل) لغزشِ مستانِ دل سو سجدے کرنے کی مانند ہے۔

دُعا

۱۔ شکستہ گیت میں چشموں کے دلبری ہے کمال دعا کے طفلک گفتار آزما کی مثال (فراق) چشموں کے شکستہ گیت سے مراد پانی کی وہ مختلف آوازیں ہیں جو کسی چشمہ سے نکلنے اور پھر آگے بڑھتے وقت نکلتی ہیں۔ پانی کی آواز کو گیت سے تشبیہ دی گئی ہے اور اس گیت میں ایسی دلربائی ہے جیسے کوئی بچہ جس نے ابھی پوری طرح بولنا بھی نہیں سیکھا، دعا کے الفاظ اپنی تو ملی زبان سے ادا کر رہا ہو۔ یہ تشبیہ بھی اقبال کی کئی دوسری تشبیہات کی مانند بالکل اچھوتی تشبیہ ہے :

۲۔ یاد سے تیری دل درد آشنا معمور ہے

جیسے کعبے میں دعاؤں سے فضا معمور ہے

یہ بھی اچھوتی تشبیہ ہے۔ اس کی مثال بھی کہیں اور نہیں ملے گی۔

زکوٰۃ

دستِ دولتِ آفریں کو مزدیوں ملتی رہی

اہلِ ثروت جیسے دیتے ہیں غریبوں کو زکوٰۃ۔ (ہاگھو دھار سہا یہ دھنت)

مراقبہ

تمام دنیاوی ہنگاموں سے بے نیاز ہو کر خدا سے لو لگا کر خاموش بیٹھنا مراقبہ کہلاتا ہے

اس عبادت سے الشراح صدر ہوتا ہے۔ ہندی کا ایک شعر ہے :

آنکھ، کان، منہ و جانب کے نام زرخن لے

© rasailojaraid.com

یعنی دل کے دروازے اُسی صورت میں کھلتے ہیں جب باہر کے تمام دروازے (دیکھنا، سننا اور بولنا) بند کیے جائیں۔ یہی مراقبہ ہے۔ اب مراقبہ کی تشبیہ دیکھیے :

خاموش ہیں کوہ و دشت و دریا قدرت ہے مراقبے میں گویا (یکشام)

سحر خیز

سحر خیزی ہمیشہ سے صبح العقیدہ مسلمانوں کا شعار رہی ہے۔ سحر خیزی ایک طرح سے خدا کا حکم ہے۔ کیونکہ صبح کی نماز سورج طلوع ہونے سے پہلے ہی ادا کی جاسکتی ہے اور نماز اسلام کا ایک بڑا ستون ہے۔ شریعت کی رو سے جو شخص صبح نہیں اٹھتا اور نماز ادا نہیں کرتا وہ مسلمان ہی نہیں۔ وہ خدا کے دیدار کے قابل ہی نہیں :

ہر کہ وقتِ صبح دم دریا و حق بیدار نیست
اُو بختِ راجہ داند لائق دیدار نیست

اقبل سحر خیز تھے۔ وہ فخر سے کہتے ہیں :

زستانی ہوا میں گرچہ نقی شمشیر کی تیزی
نہ چھوٹے مجھ سے لندن میں بھی آدابِ سحر خیزی

(بالِ جبریل)

انھوں نے خورشید کو ”عابدِ سحر خیز“ سے تشبیہ دی ہے :

خورشید وہ عابدِ سحر خیز لانے والا پیام ”برخیز“
مغرب کی پہاڑیوں میں چپکے پیتل ہے مے شفق کا ساغر

تسبیح

تسبیح کے معنی ہیں تو سبحان اللہ کا ورد کرنا ہے۔ سَبَّحَ اسْمُكَ اَلَا عَالِیٰ۔ خداوند تعالیٰ کا حکم ہے لیکن تسبیح اصطلاحاً ایک مالا ہے جس میں عموماً ایک سو ایک دانے (بغیر لکڑی یا موتیوں کے) ہوتے ہیں۔ تسبیح خواں ایک ایک دانے پر سبحان اللہ، سبحان اللہ پڑھتے جاتے ہیں۔ چنانچہ اس سبوح گردانی سے ایک سو ایک یا زیادہ بار پڑھنے کا علم ہوتا رہتا ہے۔ اقبال نے تسبیح کے دانوں کو مسلمانوں سے تشبیہ دی ہے اور ان کے اتفاق و اتحاد کی یہ صلوٰۃ بتائی ہے کہ وہ اللہ کے ایک ہی رشتہ (رشتہ تسبیح) میں

منسلک رہیں۔ چنانچہ کہتے ہیں :

- ۱۔ پرونا ایک ہی تسبیح میں ان بکھرے دانوں کا جو مشکل ہے تو اس مشکل کو آساں کر کے چھوڑ دوں گا (تصویر درد)
- ۲۔ رشتہ الفت میں جب اُن کو پروا نہ ہو تو پھر پریشانیوں کیوں تری تسبیح کے دانے رہے (شیخ اور شاعر)

عابدِ شبِ زندہ دار

رات کی عبادت کو خاص فضیلت ہے۔ خداوند تعالیٰ رسول مقبول صلی اللہ علیہ وسلم کو فرماتے ہیں : **يَا أَيُّهَا الْمُدَّثِّرُ ۖ قُمْ الْبَيْتَ ۚ إِلَّا قَلِيلًا ۚ تَصِفُ أَوْ تُنْقَضُ مِنْهُ قَلِيلًا ۚ أَوْ زِدْ عَلَيْهِ ۚ وَكَرِهَ الْقُرْآنَ تَرْثِيْلًا ۚ** (اے مکی دالے۔ کھڑا رات کو (عبادت کے لیے) رات کا کچھ حصہ۔ آدھی رات یا اس سے کچھ زیادہ (اور پڑھنا صاف صاف) اس سے ظاہر ہوتا ہے کہ رات کی عبادت کتنی فضیلت رکھتی ہے۔ اقبال صبح کے ستارے کو دیکھتے ہیں۔ سب ستارے ایک ایک کر کے رخصت ہوتے جاتے ہیں۔ ایک ہی ستارہ (نجمِ سحر) آسمان پر رہ گیا ہے اور سب سے آخر میں اس طرح آسمان سے رخصت ہو رہا ہے جیسے کوئی ساری رات عبادت کرنے والا عابد عبادت خانے سے سب سے آخر میں یا ہر نسل رہا ہو :

ہے روانِ نجمِ سحر، جیسے عبادت خانے سے
سب سے پیچھے جاتے کوئی عابدِ شبِ زندہ دار (نمود صبح)

فاتحہ خوانی

گو سکون ممکن نہیں عالم میں اختر کے لیے
فاتحہ خوانی کو ٹھہرا ہے یہ دم بھر کے لیے (گورستان شاہی)

گورستان کی مناسبت سے فاتحہ خوانی ضروری تھی اس لیے یہ کام "اختر" کے سپرد کیا ہے۔ وہ دم بھر کے لیے ٹھہر کر فاتحہ پڑھ رہا ہے۔

احرام باندھنا

مناسک سب ادا کرنے کے لیے (یا چادر سے)

جسم کو ڈھانپ کر حج کی عبادات میں شریک ہوتے ہیں۔ اس کپڑے یا چادر کا جسم پر لپیٹنا احرام باندھنا کہلاتا ہے۔ احرام اس بات کی علامت ہے کہ ہم نے دنیاوی آلائشوں کو ترک کر دیا ہے اور نئی پاکیزہ زندگی میں قدم رکھا ہے۔ اب تیشید دیکھیے :

چھپاتے ہیں پرندے پا کے پیغامِ حیات
باندھتے ہیں پھول بھی گلشن میں احرامِ حیات
(نوید صبح)

(ج) انبیاء و بزرگانِ دین

کلامِ اقبال میں جب جگہ انبیائے کرام اور بزرگانِ دین کی تبلیغات ہیں لیکن تشبیہات زیادہ تر حضرت آدمؑ، حضرت ابراہیمؑ، حضرت اسمعیلؑ، حضرت موسیٰؑ، حضرت یوسفؑ اور حضرت عیسیٰؑ سے متعلق ہیں اور بزرگانِ دین میں سے حضرت امام حسینؑ سے یا خضر علیہ السلام سے متعلق ہیں، زیادہ تر تشبیہات حضرت موسیٰؑ (کلیم اللہ) سے ماخوذ ہیں۔

۱۔ حضرت آدمؑ

شجر ہے فرقہ آرائی، تعصب ہے ثمر اس کا

یہ وہ پھل ہے کہ جنت سے نکلواتا ہے آدم کو
(نقویہ ورد)

قرآن مجید میں حضرت آدمؑ کا ذکر جو دوسری سورۃ کے تیسرے رکوع کے بعد آتا ہے اس میں ایک شجر کا لفظ آتا ہے۔ قرآنی آیات کا ترجمہ دیکھیے :

”اور کہا ہم نے، اے آدم، سکینت اختیار کر تو اور تیری بیوی جنت میں

اور کھاؤ اس میں خوشی سے جو چاہو اور نزدیک نہ جاؤ اس درخت کے، ورنہ تم

ظالموں میں سے ہو جاؤ گے۔ پھر پھسلا یا ان دونوں کو شیطان نے اس سے، اور

پھر (ہم نے) نکالا ان دونوں کو دُلوں سے جہاں وہ تھے اور کہا ہم نے تم سب

اترو (زمین پر) تم ایک دوسرے کے دشمن ہو اور تم کو زمین پر ہی ٹھہرنا ہے اور

کام چلانا ہے ایک خاص وقت تک“

اس درخت یا شجر کے تفسیر میں علامہ ابن کثیرؒ نے لکھا ہے جس کی تفصیل میں

جانے کی ہمیں ضرورت نہیں۔ ہمیں یہاں صرف اس قدر جاننے کی ضرورت ہے کہ اقبال نے اس شجر کو ”فرقہ آرائی“ کہا ہے اور اس کے پھل کو ”تعصب“ فرقہ آرائی کو شجر سے اور تعصب کو اس شجر خاص کے پھل سے تشبیہ دے کر فرماتے ہیں کہ یہی وہ پھل ہے جس کو کھانے سے آدم کو جنت سے نکلنا پڑا۔ اس شعر میں اس تشبیہ سے اقبال نے یہی ذہن نشین کرائے ہیں کہ اگر مسلمان تعصب سے کام لے کر فرقہ آرائی کرتے رہے تو ان کا وہاں حشر ہو گا جو حضرت آدم کا ہوا۔ جو ایک لغزش کی وجہ سے جنت سے نکلے گئے۔ اگر مسلمانوں نے بھی تعصب کے پھل کو کھایا تو وہ بھی وطن میں آرام سے نہیں رہ سکیں گے:

عروجِ آدمِ خاکی سے انجم سمے جاتے ہیں
کہ یہ ٹوٹا ہوا تارِ امسہ کامل نہ بن سکتا

(بال جبریل)
آدم خاکی کو ٹوٹے ہوئے تار سے تشبیہ دی ہے۔ آسمان سے ستارے ٹوٹتے رہتے ہیں جو دوبارہ آسمان تک نہیں پہنچ سکتے۔ لیکن آدم خاکی جو ایک بار ٹوٹے ہوئے تار کی طرح زمین پر انا۔ ثناء پھراتی ترقی کر رہا ہے۔ ذہنی اور روحانی طور پر کہ محسوس ہو رہا ہے۔ وہ پھر اسی جنت کو حاصل کر لے گا جس سے نکالا گیا تھا۔

۲۔ حضرت ابراہیم

حضرت ابراہیمؑ وہ جلیل القدر نبی ہیں جنہوں نے خداوند تعالیٰ کی عبادت کے لیے کعبہ کی بنیادیں رکھیں۔ آپ آذر کے بیٹے تھے اور آذر کا پیشہ بت پرستی اور بت تراشی تھا۔ آپ نے بتوں کو توڑا اور توحید باری تعالیٰ کا درس دیا۔ آپ خداوند تعالیٰ کی خوشنودی اور رضا کے لیے اپنے بیٹے حضرت اسمعیل علیہ السلام کو قربان کرنے کے لیے تیار ہو گئے اور ان کے حلق پر چھری پھیری۔ لیکن خداوند تعالیٰ کو انسانی قربانی منظور نہ تھی۔ اس لیے ایک مینڈھا ذبح کیا گیا۔ عید الانبیاء کے دن حلال جانوروں کی قربانی اسی واقعہ کی یاد ہے۔ حضرت اسمعیل بھی فرمانبرداری اور اطاعتِ پدر کے لحاظ سے ایک مثالی بیٹے تھے جو باپ کے حکم پر قربان ہونے کے لیے تیار ہو گئے۔

غمرود اس وقت بادشاہ تھا۔ بادشاہت اور نبوت میں ہمیشہ ٹکڑ ہوتی چلی آئی ہے۔

مردود کے حکم سے حضرت ابراہیمؑ کو آگ کے ولاد میں پھینکا گیا۔ لیکن خداوند تعالیٰ کے حکم سے آگ ٹھنڈی ہو گئی، یا بعض روایات کی رو سے گلزار بن گئی۔ اور حضرت ابراہیمؑ اور دین ابراہیمؑ کی صداقت مبرہن ہو گئی۔ ان تمام واقعات سے متعلق شعرائے قدیم کے کلام میں تلمیحات و تشبیہات کا خاصہ ذخیرہ ہے۔ کلام اقبال میں بھی تلمیحات کثرت سے موجود ہیں لیکن ہم صرف تشبیہات کو پیش کر رہے ہیں۔ مثلاً :

بُت شکن اٹھ گئے باقی جو رہے بُت گر ہیں

(جواب شکوہ)

تھا براہیم پدر اور پسرِ آذر ہیں

موجودہ زمانے کے مسلمانوں کو ”آذر“ اور ”بُت گر“ سے تشبیہ دے کر اور ان کے آباد

اجداد کو ”ابراہیم“ اور ”بُت شکن“ سے تشبیہ دے کر شرم دلائی ہے کہ تمہارے باپ دادا کیا تھے اور تم کیا ہو گئے ہو :

بُت کدہ پھر بعد مدت کے مگر روشن ہوا

(نانک)

نورِ ابراہیم سے آذر کا گھر روشن ہوا

بابا نانک پکے موعود اور خدا پرست تھے۔ ان کے والدین بت پرست اور مشرک

تھے۔ والدین کے گھر کو ”بت کدہ“ اور ”آذر کے گھر“ سے تشبیہ دی ہے اور بابا نانک کے وحسانیت کے عقیدہ کو نورِ ابراہیم سے تشبیہ دی ہے :

توڑ دیتا ہے بُتِ ہستی کو ابراہیم عشق

(سجای رام تیرتہ)

ہوش کا دارو ہے گویا سستی تسنیم عشق

ابراہیم عشق استعارہ ہے۔ عشقِ ابراہیم کی مانند ہے۔ جو ہر قسم کے بتوں کو توڑ دیتا

ہے۔ حتیٰ کہ وہ اپنی ہستی کے بُت کو بھی توڑ دیتا ہے۔ یعنی جان کی پروا نہیں کرتا۔ دوسرے مصرع میں سستی تسنیم عشق بھی استعارہ ہے لیکن یہ ایسی سستی ہے جو دراصل ”ہوش“ ہے :

آگ ہے اولادِ ابراہیم ہے مردود ہے

(خضر راہ)

کیا کسی کو پھر کسی کا امتحان مقصود ہے

”آگ“ ”اولادِ ابراہیم“ اور ”مردود“ تینوں بطور استعارہ بیان کیے گئے ہیں لیکن

ان کی وجہ جامع (وجہ تشبیہ) بہت واضح ہے۔ عصرِ حاضر کی تعلیم و تہذیب، مذہب، اور مرکز سے دُوری، مغرب کی کورانہ تقلید اور الحاد و بے دینی کی طرف جدید نسل کا رجحان، یہ سب کیا ہے۔ آگ ہے جس میں مسلمانوں کو جھونکا جا رہا ہے۔ یا بعض از خود اس آگ میں گر رہے ہیں۔ اولادِ ابراہیم سے مراد مسلمان ہیں۔ اور "نمروذ" غیر مسلم حکومت یا حکومت کے کل پُرزے ہیں۔ کفر، الحاد۔ تہذیب و تعلیم جدید کی آگ سے مسلمانوں کو متنبہ کیا گیا ہے۔ اقبال ایک اور مقام پر کہتے ہیں :

عذابِ دانش حاضر سے باخبر سرہوں میں
کہ میں اس آگ میں ڈالا گیا ہوں مثلِ خلیل

اس شعر میں دانشِ حاضر (مغربی نظامِ تعلیم اور تہذیبِ جدید) کو آگ اور عذاب سے تشبیہ دی گئی ہے اور اپنے تئیں خلیل (حضرت ابراہیم) سے اس شعر میں بھی ایک زبردست افتباہ ہے۔ فرماتے ہیں کہ میں حضرت ابراہیم کی طرح دانشِ حاضر کی آگ میں ڈالا گیا ہوں۔ یعنی مغربی نظامِ تعلیم کے مطابق میں نے اعلیٰ تعلیم پائی ہے۔ اس لیے اس کے مذہبِ رساں اثرات سے کما حقہ واقف ہوں۔ مجھ پر تو اس آگ نے اثر نہیں کیا۔ لیکن یہ ایسی آگ ہے جو عام آدمیوں کو خس و خاشاک کی طرح جلا کر راکھ کر دیتی ہے اور اس راکھ میں ایمان کی کوئی چمٹکاری روشن رہنے نہیں پاتی۔ اس لیے اس آگ سے ڈرتے رہو۔ تعلیم بھی حاصل کرتے رہو۔ لیکن اس کی ضرورتِ رسانی سے خبردار رہو :

یقین، مثلِ خلیل، آتشِ نشینی

یقین، اللہ سستی، خود گزینی

یقین کے تین مدارج ہیں۔ علمِ یقین، عینِ یقین اور حقِ یقین۔ اگر کسی چیز کے متعلق لوگوں سے سُن سن کر یقین ہو جائے، یا اخبار و روایات کو پڑھ کر اس کے صحیح ہونے کا یقین آجائے، تو یہ علمِ یقین کی منزل ہے۔ اور اگر جو کچھ سنایا پڑھا ہے اسے اپنی آنکھوں سے بھی دیکھ لیا جائے، تو یہ عینِ یقین کی منزل ہے۔ مگر یقین کی تیسری اور آخری منزل یہ ہے کہ کسی بات کا اس طرح یقین ہو جائے کہ اس میں شک و شبہ اور

تحمین وطن کا شائبہ تک نہ ہو، اور کسی قسم کی تنقید یا تنقیص یا اعتراض سے پائے یقین منزل لول نہ ہو سکیں۔ یہ حق الیقین کی منزل ہے۔ جب یقین اس منزل پر پہنچ جاتا ہے تو انسان بے خوف و خطر آگ میں بھی کود جاتا ہے اور آگ سے محفوظ رہتا ہے۔ اقبال یقین کے اس آخری درجے کی تشریح اس تشبیہ سے کرتے ہیں کہ اگر یقین کامل ہو تو مثل خلیل انسان آگ میں بھی بیٹھ سکتا ہے۔ یقین مئے معرفت سے سرشار ہونے اور اپنے تئیں ایک بلند رتبے تک پہنچانے کا نام ہے۔ ایک اور مقام پر فرماتے ہیں:

بے خطر کو دہرا آتشِ نرود میں عشق !

(دبا گندورا۔ غزلیات)

عقل ہے محوِ نمانشائے لبِ بامِ ابھی

عقل پختہ ہو تو مصاحبت اندیش ہوتی ہے اور کسی کام کے کرنے سے پہلے اس کے نتائج پر غور کرتی ہے اور اسی غور و خوض میں بسا اوقات وہ وقت ہی گزر جاتا ہے جو جبرأت و دلیری کا متقاضی ہوتا ہے۔ عشق (یعنی سچی لگن) ہر وقت جانی جو کھوں میں ڈال سکتا ہے اور آتشِ نرود میں بے خطر کو دہرا جاتا ہے اور اس طرح عقل سے بازی لے جاتا ہے :

یہ دور اپنے براہِ سیم کی تلاش میں ہے

(ضربِ بھیم)

منم کردہ ہے جہاں کلا الہ الا اللہ

جہاں کو منم کردہ سے تشبیہ دے کر بتایا ہے کہ اس دنیا کو ایک ابراہیم جیسے جیسے بُت شکن کی ضرورت ہے اور بصیرت ملے اس "براہیم" کو تلاش کر رہے ہیں جس کی قربت خارا شکاف جہاں کے منم کردہ کو بتوں سے پاک و صاف کر دے :

(باقی آئندہ)

حیاتِ محمد : از محمد حسین مہیکل - مترجم : ابو یحییٰ امام خاں نوشہروی۔

یہ کتاب مصر کے نامور ادیب اور محقق محمد حسین مہیکل کی مشہور و معروف تصنیف کا ترجمہ ہے جس میں آنحضرت صلی اللہ علیہ وسلم کی زندگی کے حالات نہایت موثر اور دل نشین انداز میں لکھے گئے ہیں اور حضور کی حیاتِ طیبہ کے ان پہلوؤں کو خصوصیت سے اجاگر کیا گیا ہے جو کاتعلق زندگی کے بنیادی حقائق اور اصولوں کے اہم مسائل سے ہے۔

قیمت : ۲۲/۵۰ روپے

© rasailojaraid.com
منے کا پتہ : ادارۃ تعالفتِ اسلامیہ، کلب روڈ، لاہور